

1. கிரீஸ் நாட்டுடனான பாதுகாப்பு ஒத்துழைப்பை வலுப்படுத்துவதென முடிவு செய்யப்பட்டுள்ளதாக பிரதமர் திரு. நரேந்திர மோடி கூறியுள்ளார்.
2. பேரிடர் பாதிப்புகளை குறைப்பதற்கு மத்திய அரசு பல்வேறு நடவடிக்கைகளை மேற்கொண்டு வருவதாக பிரதமரின் முதன்மை ஆலோசகர் டாக்டர் பி.கே. மிஸ்ரா தெரிவித்துள்ளார்.
3. கைப்பேசி உற்பத்தி அதிகரித்துள்ளதாகவும், இறக்குமதி குறைந்துள்ளதாகவும் மத்திய அரசு தெரிவித்துள்ளது.
4. மகாராஷ்டிரா மற்றும் ஜார்கண்ட் சுடப்பேரவைத் தேர்தல்களில் பிஜேபி வெற்றி பெறும் என்று அக்கட்சி நம்பிக்கை தெரிவித்துள்ளது.
5. 19 வயதுக்கு உட்பட்டோருக்கான உலக குத்துச்சண்டை சாம்பியன் போட்டியில் இந்தியா ஒரு தங்கம், 5 வெள்ளிப் பதக்கங்களை வென்றது.

----- இனி விரிவான செய்திகள் -----

<<<<>>>>

பிரதமர் திரு. நரேந்திர மோடி கிரீஸ் பிரதமர் திரு. Kyriakos Mitsotakis-ஐ தொலைபேசியில் தொடர்புகொண்டு பேசினார்.

இந்தப் பேச்சுகள் ஆக்கப்பூர்வமாக அமைந்ததாக பின்னர் சமூக வலைதளத்தில் வெளியிட்டுள்ள பதிவில் திரு. நரேந்திர மோடி குறிப்பிட்டுள்ளார்.

பல்வேறு முக்கியத்துவம் வாய்ந்த பிரச்சினைகள் குறித்து இந்தப் பேச்சுகளின்போது விவாதிக்கப்பட்டதாகவும் அவர் தெரிவித்துள்ளார்.

இரு நாடுகளுக்கு இடையேயான பாதுகாப்பு ஒத்துழைப்பை மேலும் வலுப்படுத்துவதென பரஸ்பரம் இந்தப் பேச்சுகளின்போது தீர்மானிக்கப்பட்டதாகவும் அவர் கூறியுள்ளார்.

இரு நாடுகளின் வர்த்தகத்தையும் அதிகரிப்பதென முடிவு செய்யப்பட்டதாக திரு. நரேந்திர மோடி அந்தப் பதிவில் குறிப்பிட்டுள்ளார்.

<<<<>>>>

பேரிடர் பாதிப்புகளைக் குறைப்பதற்கு மத்திய அரசு பல்வேறு நடவடிக்கைகளை மேற்கொண்டு வருவதாக பிரதமரின் முதன்மை ஆலோசகர் டாக்டர் பி.கே. மிஸ்ரா கூறியுள்ளார்.

அரசுமுறைப் பயணமாக பிரேசில் சென்றுள்ள அவர், **Belem** நகரில் நடைபெற்ற ஜி-20 அமைப்பின் பேரிடர் பாதிப்பு குறித்த பணிக் குழுக் கூட்டத்தில் கலந்துகொண்டு பேசினார்.

இயற்கை பேரிடர் குறித்த தகவல்களை முன்கூட்டியே துல்லியமாக வழங்குவது பேரிடர்களை எதிர்கொள்வதற்கு ஏதுவான கட்டமைப்பு வசதிகளை ஏற்படுத்துவது உள்ளிட்ட பல்வேறு நடவடிக்கைகள் எடுக்கப்பட்டிருப்பதை அவர் சுட்டிக்காட்டினார்.

இதுபோன்ற ஒருங்கிணைந்த நடவடிக்கைகள் பேரிடர் பாதிப்பை குறைப்பதற்கு உதவிடும் என்றும் டாக்டர் பி.கே. மிஸ்ரா கூறினார்.

<<<<>>>>

கைப்பேசி உற்பத்தி தொடர்ந்து அதிகரித்து வருவதாக மத்திய அரசு கூறியுள்ளது.

மத்தியில் பிஜேபி தலைமையிலான அரசு பொறுப்பேற்ற பின்னர் மேற்கொண்ட நடவடிக்கைகள் காரணமாக கடந்த நிதியாண்டில் 33 கோடி கைப்பேசிகள் உற்பத்தி செய்யப்பட்டுள்ளன.

கடந்த 2014ஆம் ஆண்டு இதன் எண்ணிக்கை 5 கோடி 80 லட்சமாக இருந்ததாக எமது செய்தியாளர் தெரிவிக்கிறார்.

அந்த காலகட்டத்தில் 21 கோடி கைப்பேசிகள் இறக்குமதி செய்யப்பட்டதாகவும், தற்போது இதன் எண்ணிக்கை 30 லட்சமாக குறைந்துள்ளது என்றும் அவர் மேலும் கூறுகிறார்.

<<<<>>>>

ஜனகண்ட் மற்றும் மகாராஷ்டிரா சட்டப்பேரவைத் தேர்தல்களில் பிஜேபி வெற்றி பெறும் என்று அக்கட்சி நம்பிக்கை தெரிவித்துள்ளது.

செய்தி நிறுவனத்திற்கு அளித்த பேட்டியில் தெரிவித்த பிஜேபி செய்தித்தொடர்பாளர் திரு. சி.ஆர். கேசவன், காங்கிரஸ் தோல்வி பயத்தில் உள்ளதாக குறிப்பிட்டார்.

தேர்தல் நேரத்தில் அளிக்கும் வாக்குறுதிகளை காங்கிரஸ் நிறைவேற்றுவதில்லை என்றும் அவர் குற்றம் சாட்டினார்.

பிஜேபியைப் பொறுத்தவரை தேர்தல் வாக்குறுதிகள் நிறைவேற்றப்பட்டு வருவதாகவும் திரு. சி.ஆர். கேசவன் தெரிவித்தார்.

<<<<>>>>

மத்தியப்பிரதேசத்தில் உள்ள Bandhavgarh புலிகள் சரணாலயத்தில் 10 யானைகள் உயிரிழந்த சம்பவம் தொடர்பாக அதிகாரிகள் ஆய்வு மேற்கொண்டு வருகின்றனர்.

இந்திய வேளாண் ஆராய்ச்சி குழுமத்தின் கால்நடை ஆராய்ச்சி மைய விஞ்ஞானிகள் இந்த ஆய்வினை மேற்கொண்டு வருவதாக எமது செய்தியாளர் தெரிவிக்கிறார்.

இதற்கிடையே அம்மாநில முதலமைச்சர் திரு. மோகன் யாதவ் தலைமையில் நடைபெற்ற உயர்நிலைக் குழுக் கூட்டத்தில் யானைகள் உயிரிழப்பு சம்பவம் குறித்து விரிவாக விவாதிக்கப்பட்டது.

இதுகுறித்து விசாரணை நடத்துவதற்கு மாநில அமைச்சர் ஒருவரை புலிகள் சரணாலயத்திற்கு அனுப்ப வேண்டும் என்று இக்கூட்டத்தில் முடிவு செய்யப்பட்டது.

<<<<>>>>

தீபாவளி பண்டிகையை ஒட்டி பயணிகளின் கூட்ட நெரிசலைக் குறைப்பதற்காக நாடு முழுவதும் சிறப்பு ரயில்கள் இயக்கப்பட்டு வருகின்றன.

தமிழகத்திலும் பல்வேறு வழித்தடங்களில் சிறப்பு ரயில்கள் இயக்கப்பட்டு வருகின்றன.

இந்த சிறப்பு ரயில்கள் தங்களது பயணத்தை எளிதாக்கியுள்ளதாகவும், இதற்காக மத்திய அரசுக்கு நன்றி தெரிவித்துக்கொள்வதாகவும் சேலத்தைச் சேர்ந்த பயணிகள் தெரிவித்தனர்.

<<<<>>>>

குஜராத்தி புத்தாண்டு தினம் இன்று கொண்டாடப்படுகிறது.

இதனையொட்டி பிரதமர் திரு. நரேந்திர மோடி, மத்திய உள்துறை அமைச்சர் திரு. அமித் ஷா உள்ளிட்ட தலைவர்கள் பலர் வாழ்த்துச் செய்தி விடுத்துள்ளனர்.

<<<<>>>>

கிறிஸ்தவர்கள் மறைந்த தங்களது முன்னோர்களுக்கு அஞ்சலி செலுத்தும் கல்லறைத் திருநாள் இன்று அனுசரிக்கப்பட்டது.

இந்நாளையொட்டி கல்லறைத் தோட்டங்களில் கிறிஸ்தவர்கள் தங்களது குடும்பத்தினருடன் வருகைபுரிந்து முன்னோர்களுக்கு அஞ்சலி செலுத்தினர்.

நாகையில் உலகப்புக்ழ் பெற்ற வேளாங்கன்னி போரலயத்தில் கல்லறைத் திருநாளை ஒட்டி சிறப்பு திருப்பலி நடைபெற்றதாகவும், இதில் ஆயிரக்கணக்கானோர் பங்கேற்றதாகவும் எமது செய்தியாளர் தெரிவிக்கிறார்.

<<<<>>>>

பாகிஸ்தானில் நேரிட்ட குண்டுவெடிப்பு சம்பவத்தில் 5 குழந்தைகள் உட்பட 9 பேர் உயிரிழந்தனர். 29 பேர் காயமடைந்தனர்.

Mastung மாவட்டத்திற்கு உட்பட்ட பெண்கள் உயர்நிலைப் பள்ளியில் இந்த குண்டுவெடிப்பு சம்பவம் நேரிட்டதாக அந்நாட்டு காவல்துறையினர் தெரிவித்தனர்.

இந்த குண்டுவெடிப்பு சம்பவத்தில் காவல்துறையைச் சேர்ந்த அதிகாரி ஒருவரும் உயிரிழந்துள்ளார்.

<<<<>>>>

தமிழகத்தின் பெரும்பாலான பகுதிகளில் அடுத்த 24 மணி நேரத்தில் கமைழைக்கு வாய்ப்புள்ளதாக சென்னை வானிலை ஆய்வு மைய இயக்குநர் திரு. செந்தாமரைக்கண்ணன் கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

<<<<>>>>

19 வயதுக்குட்பட்டோருக்கான உலக குத்துச்சண்டை சாம்பியன் போட்டியில் இந்தியா ஒரு தங்கம், 5 வெள்ளிப் பதக்கங்களை வென்றது.

அமெரிக்காவின் **Colorado**-வில் நடைபெற்று வரும் இப்போட்டியின் மகளிர் 75 கிலோ எடைப்பிரிவில் **Krishna Verna** தங்கப் பதக்கம் வென்றார்.

மகளிர் 60 கிலோ எடைப்பிரிவில் **Vini**-யும், 48 கிலோ எடைப்பிரிவில் **Chanchal Chaudhary**-யும், 70 கிலோ எடைப்பிரிவில் **Akanksha Phalasal**-யும், 57 கிலோ எடைப்பிரிவில் **Anjali Singh**-கும், ஆடவர் 75 கிலோ எடைப்பிரிவில் **Rahul Kundu**-வும் வெள்ளிப்பதக்கம் வென்றனர்.

இப்போட்டியில் இந்தியா இதுவரை ஒரு தங்கம், 5 வெள்ளி, 5 வெண்கலப் பதக்கங்களை வென்றது.

ஆஸ்திரேலியாவில் நடைபெற்று வரும் சர்வதேச ஸ்குவாஷ் போட்டியில் இந்தியாவின் **Anahat Singh** இறுதி ஆட்டத்திற்கு முன்னேறியுள்ளார்.

<<<<The End>>>>